



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित

4 गहलोत ने ममता बनर्जी के काफिले पर हमले की निंदा की

6 विदेशी अंशदान कानून पर क्यों मचा है घमासान?

7 कम उम्र में शोहरत, फिर विवादों ने घेरा : हंसिका मोटवानी



फर्स्ट टेक

कोलंबिया में 7.4 तीव्रता का भूकंप

बोगोटा/एपी। लातिन अमेरिकी देश कोलंबिया के पश्चिमी हिस्से में सोमवार को भूकंप के तेज झटके महसूस किये गए और लोगों को घबराहट में अपने घरों एवं इमारतों से बाहर निकलने को मजबूर होना पड़ा। भूकंप के झटके पड़ोसी इक्वाडोर में भी महसूस किये गए। अमेरिकी भूवैज्ञानिक सर्वेक्षण और कोलंबिया की संबंधित एजेंसी ने भूकंप की तीव्रता 7.4 होने की जानकारी दी। दोनों एजेंसियों ने बताया कि भूकंप का केंद्र सतह से काफी नीचे था। दोनों ने भूकंप का केंद्र सैन होजे डेल पालमार में बताया, जो कोलंबिया की राजधानी बोगोटा से लगभग 400 किलोमीटर पश्चिम में स्थित एक इलाका है। अधिकारियों ने नुकसान या घायलों की जानकारी तत्काल नहीं दी है।

अमेरिकी के शर्तें मानने तक नहीं खुलेगा होर्मुज : ईरान

दुबई/एपी। ईरान ने सोमवार को कहा कि जब तक अमेरिका उसकी शर्तें नहीं मानता, तब तक वह होर्मुज जलडमरूमध्य को फिर से नहीं खोलेगा। विदेश मंत्रालय के प्रवक्ता इस्माइल बघाई ने ईरानी बंदरगाहों पर अमेरिकी नाकेबंदी का जिक्र करते हुए कहा, "अमेरिका को अपनी गैरकानूनी और विनाशकारी कार्यवाइयों रोकनी होगी तथा उनकी भरपाई करनी होगी।" ईरान चाहता है कि अमेरिका नाकेबंदी हटाए, युद्ध से हुए नुकसान के लिए मुआवजा दे, आर्थिक प्रतिबंध हटाए और ईरान की ज्वट की गई संपत्तियों को मुक्त करे। होर्मुज जलडमरूमध्य ईंधन आपूर्ति के लिए महत्वपूर्ण जलमार्ग है। गतिरोध के चलते नवंबर में होने वाले मध्यवर्धि चुनावों से पहले अमेरिका की राजनीति में ऊर्जा कीमतें बढ़ा मुद्दा बनी हुई है।

यूक्रेन के ड्रोन हमले में 13 लोगों की मौत

कीव/एपी। रूस के निजनेकास्पस्क शहर में यूक्रेन की ओर से सोमवार को किए गए ड्रोन हमले में 13 लोगों की मौत हो गई और 48 अन्य घायल हो गए। तत्तारस्तान क्षेत्र के अधिकारियों ने यह जानकारी दी। हालांकि, अधिकारियों ने यह नहीं बताया कि यूक्रेनी ड्रोन ने किस चीज को निशाना बनाया, लेकिन यह शहर रूस का एक अहम तेल शोधन केंद्र है, जहां दो बड़ी रिफाइनरी और एक पेट्रोकेमिकल संयंत्र मौजूद हैं। यूक्रेन ने हाल के महीनों में लगभग रोज ही लंबी दूरी के ड्रोन के जरिये रूस के तेल प्रतिष्ठानों को निशाना बनाया है। राष्ट्रपति वोलोदिमिर जेलेन्स्की का कहना है कि यह अभियान रूसी राष्ट्रपति व्लादिमीर पुतिन को बातचीत की मेज पर आने और चार साल से अधिक समय से जारी युद्ध को समाप्त करने के लिए मजबूर करने के उद्देश्य से चलाया जा रहा है।

संसद में कराधान एवं अन्य विधियां संशोधन विधेयक पारित

दक्षिण भारत राष्ट्रमत
dakshinbharat.com

नई दिल्ली/भाषा। संसद ने सोमवार को 'कराधान एवं अन्य विधियां संशोधन विधेयक, 2026' को पारित कर दिया जिसका मकसद विश्वसनीय नीतिगत व्यवस्था और प्रक्रियागत 'निश्चितता' उपलब्ध कराकर अधिक विदेशी पूंजी आकर्षित करना तथा घरेलू विनिर्माण को बढ़ावा देना है। राज्य सभा ने कराधान एवं अन्य विधियां संशोधन विधेयक, 2026 पर हुई चर्चा पर वित्त मंत्री निर्मला सीतारमण के जवाब के बाद विधेयक को ध्वनिमत से लौटा दिया। लोकसभा इस विधेयक को पहले ही पारित कर चुकी है। वित्त मंत्री सीतारमण ने उच्च सदन में विधेयक पर हुई चर्चा का जवाब देते हुए विपक्ष खासकर वाम दलों पर निशाना साधा। उन्होंने कहा, इस देश में वाम दलों को साहस नहीं है और वे तथ्यों का सामना नहीं कर सकते। वे सिर्फ भ्रम पैदा करने की कोशिश करते हैं। वे सिर्फ अपना पक्ष रखने की कोशिश करते हैं तथा जवाब सुनना नहीं चाहते...। उन्होंने स्पष्ट किया कि इस विधेयक में



यूपीआई लेनदेन करने वाले पर कर लगाने का कोई प्रस्ताव नहीं है। यूपीआई पहले की तरह ही छोटे दुकानदारों के लिए, रेहड़ी-पटरी वालों के लिए मुफ्त होगा और कोई शुल्क नहीं लगेगा। सदन ने इस संबंध में जून में लागू अध्यादेश को अस्वीकृत करने के माक्सवादी कम्युनिस्ट पार्टी के सांसद जॉन ब्रिडार्स के सांविधिक संकल्प को खारिज कर दिया। विधेयक पर चर्चा एवं पारित किए जाने के समय कांग्रेस सहित कई विपक्षी दलों के सदस्य मौजूद नहीं थे क्योंकि वे इससे पहले ही सदन से बांध आउट कर गये थे। विधेयक पर हुई चर्चा के दौरान सदस्यों ने जहां इस विधेयक के प्रावधानों से विदेशी निवेश को

बढ़ावा मिलने और हिरे के प्रसरकरण उद्योग को मजबूती मिलने की बात कही, वहीं कुछ सदस्यों ने इस विधेयक से यूपीआई के जरिये होने वाले लेनदेन को कर दायरे में लाए जाने की संभावना पर चिंता जतायी।

सदस्यों ने कहा कि आज भारत की बहुत बड़ी आबादी यूपीआई के जरिये लेनदेन कर रही है, ऐसे में उसे कर दायरे में लाने से लोगों और अर्थव्यवस्था पर असर पड़ेगा। विधेयक का उद्देश्य "विश्वसनीय नीतिगत व्यवस्था और प्रक्रियागत निश्चितता" उपलब्ध कराकर अधिक विदेशी पूंजी आकर्षित करना तथा घरेलू विनिर्माण को बढ़ावा देना है। इस विधेयक में 'फंड मैनेजर्स' के भारत आने को आसान बनाने का प्रस्ताव किया गया है, जबकि विदेशी निवेश को भारत में कारोबार में लगा पैसा नहीं माना जाएगा।

इसका उद्देश्य उन विदेशी कंपनियों को मिलने वाली कर छूट को 2040-41 तक बढ़ाना भी है, जो किसी भारतीय फैंक्टरी को मशीनरी और उपकरण उपलब्ध कराती हैं और वो फैंक्टरी अनुबंध विनिर्माण के तहत उनकी ओर से खास इलेक्ट्रॉनिक वस्तुएं बनाती है।

दर्शन



पवित्र सावन (श्रावण) माह के दूसरे सोमवार को उत्तर प्रदेश के वाराणसी जिले स्थित श्री काशी विश्वनाथ मंदिर में दर्शन के लिए कतारबद्ध श्रद्धालु।

बिरला ने चर्चा के लिए सभी पक्षों से मिलकर रास्ता निकालने की अपील की

दक्षिण भारत राष्ट्रमत
dakshinbharat.com

नई दिल्ली/भाषा। लोकसभा अध्यक्ष ओम बिरला ने सदन में जारी गतिरोध समाप्त करने के लिए सभी दलों से सहयोग की अपील करते हुए सोमवार को कहा कि जनता से जुड़े मुद्दों को उठाया जाना चाहिए और उन पर सार्थक चर्चा के लिए सभी पक्षों को मिलकर रास्ता निकालने की जरूरत है। सूत्रों के मुताबिक, कार्य मंत्रणा समिति (बीएसी) की बैठक में बिरला ने सदन की कार्यवाही बाधित रहने पर चिंता जताई और कहा कि सदन को सुचारु रूप से चलाने के लिए आपसी सहमति जरूरी है। उन्होंने कहा कि गतिरोध समाप्त करने के लिए सभी दलों को मिलकर रास्ता निकालना चाहिए। उन्होंने यह भी कहा कि महत्वपूर्ण विधेयकों और जनहित के मुद्दों पर चर्चा के लिए सदस्यों को पर्याप्त समय दिया जाएगा।

सूत्रों के अनुसार, बैठक में



संसदीय कार्य मंत्री किरन रीजीजू ने कहा कि सरकार विद्यार्थियों से जुड़े विषयों पर सदन में चर्चा कराने के लिए तैयार है और इस दौरान गृह मंत्री अमित शाह सदन में वक्तव्य देंगे।

लोकसभा अध्यक्ष ने कहा कि विपक्ष की प्रमुख मांग गृह मंत्री के वक्तव्य को लेकर है और सरकार इसके लिए तैयार है। ऐसे में सदस्यों को सदन की कार्यवाही में व्यवधान डालने के बजाय चर्चा में भाग लेना चाहिए और विद्यार्थियों से जुड़े विषयों पर अपने विचार रखने

चाहिए। सूत्रों के अनुसार, बिरला ने सदन में सदस्यों की प्रभावी भागीदारी पर जोर देते हुए कहा कि सार्थक और रचनात्मक विचार-विमर्श होना चाहिए तथा देश को इस चर्चा को सुनना चाहिए। उन्होंने कहा कि सदन के समक्ष कई महत्वपूर्ण जनहित के विषय और विधायी कार्य लंबित हैं। सभी दलों को संसदीय मर्यादाओं और परंपराओं के अनुरूप चर्चा एवं संवाद के माध्यम से सदन को सार्थक और प्रभावी बनाने में सहयोग करना चाहिए।

केरल का नाम 'केरलम' करने संबंधी विधेयक लोकसभा में पेश

नई दिल्ली/भाषा। केंद्र सरकार ने केरल का नाम बदलकर 'केरलम' करने के प्रावधान वाला विधेयक लोकसभा में पेश किया। केंद्रीय मंत्रिमंडल ने इस वर्ष 24 फरवरी को केरल का नाम बदलकर 'केरलम' करने के राज्य सरकार के प्रस्ताव को मंजूरी दी थी। विपक्षी

सदस्यों के हंगामे के बीच, गृह राज्य मंत्री नित्यानंद राय ने केरल (नाम परिवर्तन) विधेयक, 2026 पेश किया। हालांकि, विधेयक गृह मंत्री अमित शाह के नाम से सूचीबद्ध था। विपक्ष के सांसद अयोध्या के राम मंदिर से चढ़ाये की कथित चोरी पर चर्चा और प्रदर्शनकारी छात्रों पर

पुलिस की कार्रवाई पर गृह मंत्री शाह के जवाब की मांग को लेकर नारेबाजी कर रहे थे। केरल विधानसभा ने 24 जून, 2024 को आम सहमति से एक प्रस्ताव पारित किया था जिसमें केंद्र से राज्य का नाम आधिकारिक तौर पर बदलकर 'केरलम' करने का आग्रह किया गया था।

प्रदर्शन



अयोध्या स्थित श्री राम मंदिर से संबंधित दान की राशि में हेराफेरी या चोरी के आरोपों के विरोध में सोमवार को नई दिल्ली में प्रदर्शन करते साधु, महंत और महामंडलेक्षर।

हम तीनों मांगों पर कायम, गृह मंत्री बताएं कि गोली चलाने का आदेश दिया था या नहीं : राहुल

नई दिल्ली/भाषा। संसद में गतिरोध खत्म करने के लिए सरकार की पेशकश के बाद लोकसभा में नेता प्रतिपक्ष राहुल गांधी ने सोमवार को कहा कि विपक्ष पहले की तरह अपने तीनों मांगों पर कायम है और गृह मंत्री अमित शाह को यह स्पष्ट करना चाहिए कि उन्होंने 20 जुलाई को प्रदर्शनकारी छात्रों पर "गोली चलाने" का आदेश किसने दिया था। कांग्रेस के पूर्व

अध्यक्ष ने यह भी कहा कि विपक्ष की मांग यह नहीं थी कि शाह सदन में आकर किसी भी सामान्य विषय पर बोलें, बल्कि उनसे यह स्पष्ट करने को कहा जा रहा है कि क्या उन्होंने छात्रों पर गोली चलाने का आदेश दिया था या नहीं।

कांग्रेस अध्यक्ष मल्लिकार्जुन खरगे के साथ संवाददाता सम्मेलन में गांधी ने कहा कि शुरू से ही तीन मांगों की

गई थी। पहली मांग यह कि छात्रों पर कार्रवाई के लेखर गृह मंत्री जवाब दें, दूसरी यह कि प्रधानमंत्री नरेन्द्र मोदी इसके लिए माफी मांगें और तीसरी मांग यह कि राम मंदिर से "बंदा चोरी" पर संसद में चर्चा हो। उन्होंने कहा, "विपक्ष अपनी इन तीनों मांगों पर कायम है और हमें गृह मंत्री की कोरी-काल्पनिक बातों को सुनने का कोई शौक नहीं है।"

छात्रों के मुद्दे पर चर्चा को तैयार; गृह मंत्री विस्तार से जवाब देंगे, विपक्ष को सुनना पड़ेगा : रीजीजू

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय संसदीय कार्य मंत्री किरन रीजीजू ने सोमवार को लोकसभा में कहा कि सरकार छात्रों के मुद्दे पर सदन में चर्चा के लिए तैयार है और गृह मंत्री अमित शाह विस्तार से जवाब देने को तैयार हैं, लेकिन विपक्ष को उनका पूरा जवाब सुनना पड़ेगा। अयोध्या के राम मंदिर से चढ़ावे की कथित चोरी पर चर्चा और प्रदर्शनकारी छात्रों पर पुलिस की कार्रवाई पर गृह मंत्री शाह के जवाब की मांग को लेकर कांग्रेस, समाजवादी पार्टी (सपा) समेत विपक्षी सदस्यों के हंगामे के कारण सदन की बैठक दो बार के स्थगन के बाद जब अपराह्न दो बजे शुरू हुई तो रीजीजू ने ये बातें कहीं।

उन्होंने कहा, "कांग्रेस पार्टी और राहुल गांधी पहले दिन से यह मांग कर रहे थे कि गृह मंत्री अमित शाह को (छात्रों पर पुलिस कार्रवाई के मुद्दे पर) जवाब देना चाहिए।" रीजीजू ने कहा, "मैं सरकार की ओर से स्पष्ट शब्दों में कहना चाहता



‘यह संसद (मानसून) सत्र का अंतिम सप्ताह है। पिछले तीन सप्ताह पूरी तरह बेकार चले गए। इसके लिए कौन जिम्मेदार और जवाबदेह है?’ पाल ने हंगामा कर रहे सदस्यों से कहा, आप चर्चा में भाग नहीं ले रहे हैं। आप मांग कर रहे हैं कि गृह मंत्री जवाब दें। अब संसदीय कार्य मंत्री ने आश्वासन दे दिया है तो आप सदन को व्यवस्थित कीजिए।

हूं कि सरकार छात्रों के मामले को लेकर चर्चा के लिए तैयार है और पूरा जवाब देने के लिए तैयार है। गृह मंत्री अमित शाह विस्तार से जवाब देने को तैयार हैं। उन्होंने विपक्ष को आड़े हाथ लेते हुए यह भी कहा, "कांग्रेस और विपक्ष से अनुरोध है कि उन्हें गृह मंत्री के जवाब के समय डरना नहीं है, भागना नहीं है। उन्हें पूरा जवाब सुनना पड़ेगा।"

रीजीजू ने कहा कि कार्य मंत्रणा समिति (बीएसी) की बैठक में भी यह बात गई है कि सरकार विस्तार से चर्चा और जवाब देने को तैयार है। इस दौरान विपक्ष के सदस्य सदन में नारेबाजी करते रहे।

मानसून सत्र की शुरुआत से ही विपक्ष दिल्ली में प्रदर्शनकारी छात्रों पर पुलिस कार्रवाई के मुद्दे पर गृह मंत्री अमित

शाह के बयान की मांग पर अड़ा है। यह और अन्य मुद्दों को लेकर दोनों सदनों की कार्यवाही बार-बार बाधित हुई है। शाह के सदन में नहीं आने के विपक्ष के आरोपों पर सरकार की ओर से पिछले दिनों कहा गया था कि गृह मंत्री अमित शाह पूरे दिन संसद में रहते हैं। पीठासीन सभापति जगदिका पाल ने आसन के समीप आकर प्रदर्शन कर रहे विपक्षी सांसदों से कहा कि वे गृह मंत्री शाह के जवाब की मांग कर रहे थे और अब जब संसदीय कार्य मंत्री ने आश्वासन दिया है कि गृह मंत्री सदन में चर्चा का जवाब देने को तैयार हैं तो सदन की कार्यवाही चलने देनी चाहिए।

उन्होंने कहा, "यह संसद (मानसून) सत्र का अंतिम सप्ताह है। पिछले तीन सप्ताह पूरी तरह बेकार चले गए। इसके लिए कौन जिम्मेदार और जवाबदेह है?" पाल ने हंगामा कर रहे सदस्यों से कहा, आप चर्चा में भाग नहीं ले रहे हैं। आप मांग कर रहे हैं कि गृह मंत्री जवाब दें। अब संसदीय कार्य मंत्री ने आश्वासन दे दिया है तो आप सदन को व्यवस्थित कीजिए।

राम मंदिर चढ़ावा चोरी मामला

न्यायालय ने सॉलिसिटर जनरल के नहीं होने पर सुनवाई स्थगित की

दक्षिण भारत राष्ट्रमत
dakshinbharat.com

नई दिल्ली/भाषा। उच्चतम न्यायालय ने उत्तर प्रदेश सरकार का पक्ष रखने वाले वकील के अनुरोध



पर अयोध्या राम मंदिर से जुड़े चढ़ावा चोरी मामले की अदालत की निगरानी में एसआईटी जांच का अनुरोध करने वाली याचिकाओं पर सुनवाई टालने की अर्जी पर सुनवाई करने पर सोमवार को सहमति जताई। प्रधान न्यायाधीश सुर्यकांत, न्यायमूर्ति जॉयमाल्या बागची और न्यायमूर्ति जी. मोहना की पीठ को वकील ने बताया कि उत्तर प्रदेश

सरकार का मामले में पक्ष रख रहे सॉलिसिटर जनरल तुषार मेहता एक कार्यक्रम में शामिल होने के लिए प्रतिनिधिमंडल के साथ संयुक्त राष्ट्र गए हैं। पीठ ने सवाल किया कि क्या मामले सुनवाई के लिए सूचीबद्ध हैं। वकील ने कहा, "हां, वाद

संख्या 30-33... कृपया इनपर अगले हफ्ते सुनवाई करें।" पीठ इस अनुरोध पर विचार करने पर सहमत हो गई। उच्चतम न्यायालय ने 27 जुलाई को अयोध्या राम मंदिर चढ़ावा चोरी मामले की जांच के लिए पुलिस म ह । नि री क्ष क (आईजीपी) किरण एस. की अगुवाई में चार सदस्यों वाली एसआईटी के गठन का संज्ञान लिया। पीठ ने उत्तर प्रदेश सरकार से जांच टीम में एक फोरेंसिक ऑडिटर को भी शामिल करने के लिए कहा था। पीठ ने विशेष जांच टीम (एसआईटी) को दो हफ्ते में स्थिति रिपोर्ट सौंपने का भी निर्देश दिया।

11-07-2026 सूच्यता	12-08-2026 सूच्यता
6:42 बजे	6:09 बजे
BSE 78,542.44 (+43.27)	NSE 24,583.80 (+13.15)
सोना 15,652 रु. (24 कैरेट) प्रति ग्राम	चांदी 238,797 रु. प्रति किलो

मिशान मंडेला

दक्षिण भारत राष्ट्रमत
dakshinbharat.com



केलाशा मण्डेला, मो. 9828233434

विचित्र दौर

कौन सहिष्णु आज यहां है, सारे ही तो उबल रहे। आवसत्यादी नेता अब भी, पाले अपने बदल रहे। सब बस अपनी-अपनी कहने, बल खा-खा कर मचल रहे। समझदार तो चुप-चुप बैठे, दुच्चे-मुच्चे उछल रहे।।



अच्छी सोच वाले का जीवन भी होता है अच्छा : मुनिश्री मोक्षानंदविजय

दक्षिण भारत राष्ट्रमत
dakshinbharat.com

बेंगलूरु। शहर के गोडवाड़ भवन में गच्छाधिपति जैनाचार्य नित्यानंदसूरीश्वरजी के गतिमान गुरुकृपा चातुर्मास के अंतर्गत सोमवार को प्रवचन देते हुए मुनिश्री मोक्षानंदविजयजी ने कहा कि व्यक्ति की जैसी सोच होती है, वैसा ही उसका वास्तविक व्यक्तित्व होता है। आज के अधिकांश व्यक्ति संकुचित हृदय वाले हो गए हैं। दूसरों को दुःखी करके खुद का स्वार्थ सिद्ध करने में उन्हें कोई पीड़ा या शर्म महसूस नहीं होती। ऊंची सोच वाला व्यक्ति अत्यंत विनम्र होता है। दूसरों के दुःख को दूर करने के लिए

वह सदा तत्पर रहता है। उसके हृदय रूपी सागर में सभी के लिए प्रेम और मैत्री की तरंगें प्रवाहित होती हैं। जिसकी सोच अच्छी होती है उसका जीवन भी अच्छा होता है। मुनिश्री ने कहा जीवन रूपी दीप तभी तक जगमगाता है जब तक कि उसमें आयुष्य रूपी तेल है। व्यक्ति मृत्यु को भूल जाता है और ऐसे संसार में रचा-पचा रहता है जैसे वह अमरता का पट्टा लेकर आया है। किंतु एक दिन मृत्यु द्वार पर दस्तक देती है और तब जीवन छोड़ते समय उसके पास मात्र पश्चाताप बचता है। आज तो व्यक्ति का जन्म हॉस्पिटल में रोते रोते होता है, सारा जीवन भी रोते रोते बिताता है और अंतिम समय भी हॉस्पिटल में रोते रोते मृत्यु के मुँह में समा जाता है। वास्तविक

जीवन तो वह है जिसमें मृत्यु भी महोत्सव बन जाए। मृत्यु आने से पहले व्यक्ति निडर होकर उसका स्वागत करने के लिए तैयार रहे। यदि जीवन में जिनवाणी को श्रवण करने के साथ साथ सबी श्रद्धा से उसे अपने भीतर उतारा हो तो ही जीवन रूपी उपवन में फूल खिलते हैं जो सद्गुणों की सुवास से पूरे वातावरण को महकाते हैं। मनुष्य जन्म की सफलता स्वार्थी नहीं बल्कि परमार्थी बनने में हैं। जितना हो सके उतना हमें दीन दुखियों की सेवा करनी चाहिए, भलाई के कार्य करने चाहिए और मन से सभी के लिए मंगल भावना भानी चाहिए। दोपहर ढाई बजे से चन्द्रप्रभ स्वामी भगवान का जाप विविध मुद्राओं सहित करवाया गया।



मनोरंजक गतिविधियों के साथ जेसीआई कॉस्मो ने मनाया मित्रता दिवस

बेंगलूरु/दक्षिण भारत। जेसीआई बेंगलूरु कॉस्मो द्वारा मित्रता दिवस के अवसर पर रविवार को स्टूडिओ अप ए फ्रेंडशिप' नामक बॉलिंग फ्लैस्टा का आयोजन किया गया जिसमें 60 सदस्यों ने भाग लिया। उपाध्यक्ष श्वेता राखेचा ने

नेतृत्व में धृति जैन एवं दीपिका गन्ना ने कार्यक्रम का संयोजन किया। इस मौके पर अनेक पदाधिकारी उपस्थित थे। मोनिका कुमट के सहयोग के लिए विशेष आभार व्यक्त किया गया।इस कार्यक्रम में बॉलिंग प्रतियोगिता,

मनोरंजक गतिविधियों और आपसी संवाद के माध्यम से सदस्यों ने मित्रता, एकता और सौहार्द का संदेश दिया। बॉलिंग प्रतियोगिता में रूपचंद कुमट एवं टीनू जैन विजेता रहे।



सिद्धार्थ सांस्कृतिक परिषद की वर्तमान कमेटी को एक और कार्यकाल का मौका

बेंगलूरु/दक्षिण भारत। स्थानीय सिद्धार्थ सांस्कृतिक परिषद की वार्षिक साधारण सभा रविवार को आयोजित हुई। परिषद के अध्यक्ष एस्के उपाध्याय ने स्वागत भाषण दिया। सचिव पंडित राजगुरु ने गत वर्ष 2025-26 का वार्षिक प्रतिवेदन पेश किया। कोषाध्यक्ष भिंदू दुबे ने लेखा-जोखा प्रस्तुत किया। आनंद मिश्रा एंड कंपनी को पुनः अंशेक्षक के रूप में स्वीकृत किया गया। कार्यक्रम के अध्यक्ष उदय कुमार ने विचार व्यक्त करते हुए समाज विकास पर जोर दिया। निर्वाचक मंडल के अध्यक्ष एवं संयोजक हरिश्चंद्र झा ने नई कार्यकारिणी समिति के गठन हेतु विचार व्यक्त किए। बैठक में निवर्तमान

कमेटी को ही आगामी एक वर्ष के लिए और कार्य करने का आग्रह किया गया जिसे उपस्थित सभी सदस्यों ने सहमति प्रदान की।

एस्के उपाध्याय अध्यक्ष, पंडित राजगुरु सचिव, भिंदू दुबे कोषाध्यक्ष, उषा झा महिला मंडल की अध्यक्ष, अपूर्णा शर्मा सचिव, कोषाध्यक्ष अर्पण झा, प्रवीण उपाध्याय युवा मंच के अध्यक्ष, महिला मंडल उपाध्यक्ष बिंदू शर्मा, डेजी शर्मा, डॉक्टर अर्चना, परिषद के उपाध्यक्ष रामकिंकर सिंह(कार्यकारी कोषाध्यक्ष), विजय कुमार, हीरा झा, रंजीत कुमार, परिषद के सहसचिव यशवंत सिंह, दीपेश कुमार, राहुल शर्मा, महिला मंडल की सहसचिव नीतू कुमारी, अंजूसिंह,

सहकोषाध्यक्ष निधि श्रीवास्तव, नीतू चौहान, परिषद के उपकोषाध्यक्ष रवि रंजन, संजय सिंह, कार्यक्रम समन्वयक उदय कुमार, जेके महतो, डॉ विनय कुमार यादव, मुकेश आदि को शामिल किया गया। ट्रस्ट के सचिव राजेश्वर सिंह ने देश के वर्तमान जैन-जी बच्चों के कार्यों पर प्रकाश डाला।

मैनेजिंग ट्रस्टी राम लखन सिंह ने बिहार भवन की उन्नति के बारे में अपने विचार व्यक्त किए। आण्णी झा को ताइक्रांडो खेल में अंतरराष्ट्रीय पुरस्कार प्राप्त होने के लिए बैठक में परिषद के सदस्यों ने सम्मान किया। रामलखन सिंह ने धन्यवाद दिया तथा संचालन पंडित राजगुरु ने किया।



विफा कोयंबतूर चैप्टर की नई कार्यकारिणी का गठन हुआ

दक्षिण भारत राष्ट्रमत
dakshinbharat.com

कोयंबतूर। विप्र फाउंडेशन कोयंबतूर चैप्टर की बैठक रामदेव बाबा मंदिर में आयोजित हुई। बैठक में मगन रावल ने अपने स्वागत भाषण में अपने कार्यकाल में समाज से प्राप्त सहयोग के लिए उपस्थित सदस्यों का आभार प्रकट किया और सब का स्वागत किया। जोन अध्यक्ष श्रवण बोहरा ने कहा कि हम सब को मिलकर कोयंबतूर चैप्टर को मजबूत करना है और जोन के अंतर्गत कई शहरों में समाज के सदस्यों को संगठन से जोड़ने का

काम भी करना है। उन्होंने दक्षिण क्षेत्रीय महामंत्री भगवान व्यास का आभार प्रकट किया। भगवान व्यास ने पहले जोन 17ए के अध्यक्ष श्रवण बोहरा, सचिव गोपालसिंह अराबा व कोषाध्यक्ष सुनील शर्मा से सबको अवगत कराया व विप्र फाउंडेशन की स्थापना से लेकर अभी तक के किये गए सभी कार्यों एवं नीतियों की विस्तृत जानकारी सदस्यों को दी। उन्होंने विप्र फाउंडेशन के प्रकल्पों एवं संगठनात्मक निर्णयों की भी विस्तृत जानकारी दी। बैठक में सर्वसम्मिति से कोयंबतूर चैप्टर के पदाधिकारियों की घोषणा करते हुए कार्यकारिणी का गठन किया गया जिसमें अध्यक्ष निर्मल शर्मा,

महामंत्री मोहन सिंह भवरानी, उपाध्यक्ष अशोक सिंह राजपुरोहित, गोपाल शर्मा, डालुसिंह राजपुरोहित, सहमंत्री दलपत सिंह साधु, भरत जोशी, कोषाध्यक्ष संजय शर्मा, सह कोषाध्यक्ष अजय शर्मा को मनोनीत किया गया। कार्यकारणी सदस्य के लिए अशोक सिंह राजपुरोहित, रवि सिंह सांकरना, वसंत राजपुरोहित, देवेन्द्र शर्मा, युवा प्रकोष्ठ अध्यक्ष सुभाष गोड को तथ्य मंत्री राजू रावल को बनाया गया। चैप्टर के मंत्री मोहन सिंह के धन्यवाद प्रस्ताव के उपरांत बैठक सम्पन्न हुई।



हनुमंतनगर जैन भवन में धर्म साधना व तपस्या गतिमान

बेंगलूरु/दक्षिण भारत। शहर के वर्धमान स्थानकवासी जैन श्रावक संघ हनुमंतनगर, जैन भवन में आचार्यश्री रामलालजी, उपाध्यायश्री राजेशमुनिजी की आज्ञानुवर्तिनी साध्वी स्वागतश्रीजी, प्रणामश्रीजी,

दुंदुभिशीजी, निर्गन्धश्रीजी चातुर्मासार्थ विराजित हैं। रोजाना धर्म ध्यान व साध्वी मंडल द्वारा जैन तत्व, दर्शन, इतिहास, जैन भूगोल पर सारगर्भित प्रवचन गतिमान है। तप श्रृंखला में 11 दिनों का उपवास करने वाले

लखनसिंह चौधरी का संघ के अध्यक्ष गौतमचंद सिंघवी के नेतृत्व में संघ की ओर से सम्मान किया गया। संचालन मंत्री सुरेश धोका ने किया। युवा मंडल, महिला मंडल, बालिका मंडल का विभिन्न गतिविधियों में सहयोग रहा।



एक दिवसीय 'महिला उत्थान मेला' 14 को

बेंगलूरु/दक्षिण भारत। शहर की नारायणी की रसोई महिला संस्था द्वारा माहेश्वरी भवन में 14 अगस्त को सुबह 10 बजे से एक दिवसीय 'महिला उत्थान मेले' का आयोजन किया जा रहा है। इस मेले की व्यवस्था के संबंध में रविवार को माहेश्वरी भवन में सदस्यों की एक बैठक का आयोजन किया गया जिसमें आयोजकों ने बताया कि संस्था हर माह एक बार माहेश्वरी भवन के सामने नारायणी की रसोई

के नाम से 500 लोगों को भोजन करवाती है।

इस मानवसेवी कार्य को बल देने व महिला सशक्तिकरण के उद्देश्य से यह एक दिवसीय महिला उत्थान मेले का आयोजन किया जा रहा है जिसमें डिजाइनर कपड़े, रसायन मुक्त सौंदर्य प्रसाधन के सामान, आकर्षक राखी, गिफ्ट आइटम सहित महिला घरेलू उद्यमियों द्वारा निर्मित अचार, पापड़ आदि उत्पादों के स्टाल लगाए

जाएंगे। सदस्यों ने बताया कि इसी दिन शुक्रवार को माहेश्वरी भवन के सामने 600 से अधिक लोगों के लिए अन्नदान किया जाएगा। उन्होंने बताया कि इस मेले से प्राप्त आय का उपयोग नारायणी की रसोई अन्नदान योजना को समृद्ध बनाने के लिए किया जाएगा। संस्था की धेता बियाणी, निर्मला काँकाणी, कान्ता काबरा व अन्य सदस्यों ने मेले के पोस्टर का विमोचन किया।



बसवनगुड़ी में उतरी 'शालिभद्र की स्वर्ण, वस्त्र व भोजन की 99 पेटियां'

दक्षिण भारत राष्ट्रमत
dakshinbharat.com

बेंगलूरु। स्थानीय जिनकुशल सूरि जैन दादावाड़ी ट्रस्ट, बसवनगुड़ी के तत्वावधान में चातुर्मास के रविवारीय विशेष कार्यक्रम में साध्वीश्री प्रियश्रद्धाजनाश्रीजी के साभिध्य में शालिभद्र जी की प्रतिदिन 99 पेटियां उतारने के विशेष कार्यक्रम का मंचन श्रद्धा एवं भक्तिभाव के साथ आयोजित किया गया।

महामंत्री कुशलराज गुलेच्छा ने कार्यक्रम की सराहना की। कार्यक्रम में शालिभद्र जी की देवलोक से प्रतिदिन 99 स्वर्ण, वस्त्र और भोजन की पेटियां उतारने और लकी झा द्वारा निकाले गए परिवारों को प्रदान करने का लाभ प्रेमलतादेवी सज्जनसिंह खटोड़ परिवार ने लिया। इस मौके पर मलयप्रभ सागर जी ने शुभकामनाएं प्रदान की। ट्रस्ट के ललित डाकलिया ने बताया इस कार्यक्रम में अखिल भारतीय खरतरारच्छ महिला परिषद बेंगलूरु शाखा का सहयोग मिला। ज्ञान वाटिका के बच्चों ने नृत्य प्रस्तुत किया। कार्यक्रम में ट्रस्ट के पदाधिकारियों सहित विभिन्न संस्थाओं के अनेक सदस्य उपस्थित थे।

अपरम्पार है दान की महिमा : अभिजीतमुनि

बेंगलूरु/दक्षिण भारत। शहर के गणेश बाग स्थानक में चातुर्मासार्थ विराजित अभिजीतमुनिजी ने अपने प्रवचन में कहा कि दान देने की भावना से मन में उदारता का भाव जागृत होता है। जो व्यक्ति अपने धन का उपयोग दूसरों के निवास के लिए करता है अर्थात धर्मशाला, धर्मस्थान, स्कूल, रैन बसेरा, विकलांग आश्रम, गोशाला, चिकित्सालय बनाने में लगाता है उसके धन से पुण्य की प्राप्ति तथा धन की अधिकता होती है। संतश्री ने कहा कि हमें ऐसे कार्य करने चाहिए जिससे आत्मशान्ति की प्राप्ति हो। दान देने से आत्मसंतोष व शान्ति की प्राप्ति होती है इसलिए उदारहृदय से दान करना चाहिए। दान की महिमा अपरम्पार है।

देने से आत्मसंतोष व शान्ति की प्राप्ति होती है इसलिए उदारहृदय से दान करना चाहिए। दान की महिमा अपरम्पार है।



एकल युवा के रक्तदान शिविर में 254 यूनिट रक्त का हुआ संग्रह

दक्षिण भारत राष्ट्रमत
dakshinbharat.com

बेंगलूरु। फ्रेंक्स ऑफ ट्राइबल सोसाइटी(एकल)युवा द्वारा रविवार को आयोजित मेगा रक्तदान शिविर में कुल 254 यूनिट रक्त का संग्रह किया गया। युवा अध्यक्ष प्रितेश बुरख ने बताया कि कार्यक्रम के मुख्य अतिथि के रूप में एकल जेम्स के कमलेश डूंगरवाला, एफटीएस के संरक्षक मुरारीलाल सरावगी, सुरेंद्र गोयल, रमेश अग्रवाला, एफटीएस साउथ जोन सचिव बिमल सरावगी, चैप्टर के अध्यक्ष हथीमल बैद एवं महिला समिति अध्यक्ष कांता काबरा सहित अनेक अतिथियों ने शिविर

का शुभारंभ किया। इस आयोजन में 10 विभिन्न सामाजिक, धार्मिक संस्थाओं तथा समाजों का सक्रिय सहयोग प्राप्त हुआ। युवा सचिव विकास गुप्ता ने बताया कि शिविर की सफलता में चारों संयोजकों आयुष अग्रवाला, शुभम लोहिया, प्रवीण गहलोत एवं अरुण शर्मा का विशेष योगदान रहा। शिविर में सभी रक्तदाताओं को संस्था की ओर से उपहार दिए गए तथा विक्रम अग्रवाल परिवार के सौजन्य से 25 आकर्षक लकी डॉ पुरस्कार भी निकाले गए। युवा चैप्टर आशीष गुप्ता ने 254 यूनिट रक्त संग्रह को एक महत्वपूर्ण उपलब्धि बताया। इस अवसर पर संस्था के अनेक सदस्यों ने सहयोग दिया।



बेंगलूरु के मंजूनाथनगर अण्णमादेवी सेवा समिति ईटमाडू द्वारा 11वां अण्णम्मा देवी वार्षिक उत्सव हर्षोन्नवास से मनाया गया। इस उत्सव में मुख्य अतिथि महेंद्र मुणोत ने देवी मां के दर्शन कर आशीर्वाद लिया एवं बच्चों में शिक्षण सामग्री वितरित की। उन्होंने कहा कि ऐसे धार्मिक एवं सांस्कृतिक आयोजन नई पीढ़ी को अपनी संस्कृति से जोड़े रखते हैं, हमें अपनी सनातन संस्कृति पर गर्व होना चाहिए। आयोजकों ने मुणोत को सम्मानित किया।



'स्किलार्थॉन एक्सप्रेस' में ब्रांडिंग, एआई, विजन और नेतृत्व पर हुई विस्तार से चर्चा

बेंगलूरु/दक्षिण भारत । जैन इन्टरनेशनल ट्रेड आर्गेनाइजेशन(जीतो) केकेजी जोन के अंतर्गत नार्थ चैप्टर ने 'स्किलार्थॉन एक्सप्रेस-बेंगलूरु एडिशन' का आयोजन गांधीनगर जीतो कार्यालय में किया गया। चैप्टर के अध्यक्ष विमल कटारिया ने सभी का स्वागत किया। महामंत्री विजय सिंघवी ने कार्यक्रम की पृष्ठभूमि एवं संकल्पना की जानकारी दी। केकेजी जोन के चेयरमैन प्रवीण बाफना व महामंत्री दिलीप जैन के नेतृत्व में आयोजित कार्यक्रम के माध्यम से सदस्यों को व्यावसायिक विकास के अनुरूप नए ज्ञान एवं कौशल सीखने का अवसर मिला। सीएफई चेयरमैन आशीष शाह विभिन्न ज्ञानवर्धक सत्रों व प्रायोजकों की जानकारी दी। अपेक्स सचिव श्रीपाल बछावत ने सभी वक्ताओं का स्वागत किया। ब्रांडिंग पर मार्स्टरक्लास के विशेषज्ञ दीपक शिंदे ने कहा कि व्यवसाय की सफलता के लिए उत्पाद या सेवा के साथ मजबूत पहचान, विश्वसनीयता और ग्राहकों से भावनात्मक जुड़ाव जरूरी है। अन्य वक्ता कॉर्पोरेट एआई ट्रेनर राज गुप्ता ने मास्टर प्रॉम्ट इंजीनियरिंग विषय पर चैट-जीपीटी एवं अन्य एआई टूल्स के व्यावहारिक उपयोग की जानकारी दी। अन्य वक्ता कॉर्पोरेट एआई ट्रेनर एवं अलस्किलेन्स के संस्थापक श्रीरंजन भौमिक ने डेटा एंटी, ई-मेल फॉलोअप, रिपोर्ट एवं शेड्यूलिंग जैसे कार्यों को एआई एजेंट के माध्यम से स्वचालित कर समय और श्रम बचाया जा सकता है। अन्य वक्ताओं ने अनेक विषयों पर विस्तार पूर्वक समझाया।अंत में सभी वक्ताओं का सम्मान किया गया। इस मौके पर विभिन्न संबंधित संस्थाओं के पदाधिकारी उपस्थित थे। सीएफई संयोजक सतीश पोरवाड़ ने संचालन किया। रमेश दक ने सभी को धन्यवाद दिया।



‘लुटा दिया भंडार श्याम खाटू वाले ने, कर दिया मालामाल बेंगलूरु वालों को..’

श्याम सावन झूला महोत्सव में उमड़े श्याम भक्त

दक्षिण भारत राष्ट्रमत
dakshinbharat.com

बेंगलूरु। शहर के यलहंका के श्याम कृपा परिवार ट्रस्ट द्वारा रविवार को पैलेस ग्राउंड स्थित प्रिन्सेस गोलफ सभागार में श्रावण मास के अवसर पर खाटू धाम के महंती श्री मोहन दास जी महाराज के साभिध्य में दूसरे ‘श्री श्याम सावन झूला महोत्सव’ का आयोजन पूरी श्रद्धा व भव्यता से किया गया। इस आयोजन में कोलकाता के करीगरो द्वारा खाटू धाम की तर्ज पर बाबा श्याम का बहुत ही मनोरम दरबार सजाया गया जो कि अनायास ही हर भक्त को अपनी ओर आकर्षित कर रहा था। साथ ही दरबार के समक्ष सुगंधित पानी की फुहारें वास्तव में सावन का अहसास करा रही थीं।

श्याम के जयकारों से गुंजायमान होता रहा पैलेस ग्राउंड

दोपहर 3 बजे श्री गणेश पूजन व बाबा श्याम का पूजन कर अखण्ड ज्योत प्रज्वलित की गई। उपस्थित भक्तों ने बाबा श्याम के जयकारों से पूरे सभागार को श्याममय बना दिया। बड़ी संख्या में उपस्थित बाबा भक्तों ने कतारबद्ध होकर बाबा श्याम की ज्योत में आहुति दी और मनोरम श्रृंगार के दर्शन किए। भजन संध्या में सबसे पहले भादरां से आए गायक चिराग गोयल ने गणेश स्तुति कर भजन ‘यो श्याम बड़ो अलबेलो....’ हो रहा बाबा के नगरी में केशर चन्दन को छिड़काव...., श्याम बाबा में तेरे पास आया हूँ चरणों में अरदास लाया हूँ... गाते हुए

भक्ति की बहार बहा दी।

इनके बाद पटियाला से आए गायक विशाल शैली ने भगवान राम धुन से भजनों की प्रस्तुति शुरू कर भजन राम मेरे आ जाओ, चित्रकूट के घाट घाट पर राम मेरे आ जाओ...भर दे रे श्याम झोली भर दे....क्या करते हो सांघरे तुम हम से दूर रह कर...., चिड़ी आई है, खाटू से चिड़ी आई है... गायक श्याम भक्तों को नाचने-झूमने पर मजबूर कर दिया।

सुगंधित जल, इत्र व फूलों की बारिश ने कराया सावन का अहसास

भजन संध्या के अंतिम चरण में जब महंती श्री मोहनदासजी पहुंचे तो भक्तों ने ‘जय श्री श्याम’ के उद्घोष से उनका स्वागत किया तथा उनके चरणों में धोक लगा कर आशीर्वाद लिया। मोहनदासजी महाराज ने जब पुराने व मीठे मीठे भजनों की प्रस्तुति दी तो पूरा सभागार

एक बार फिर श्याममय हो गया और श्याम भक्तों व संस्था के सदस्यों ने महंतीजी पर इत्र की वर्षा कर दी।

इत्र की वर्षा से पूरा सभागार खाटू के समान महकने लगा। जब मोहनदासजी ने भजन ‘जयकारा-जयकारा-जयकार, श्याम धणी का जयकारा...., श्याम बहादुर मंदिर में आए, मोरछड़ी से ताले को खोला... लहरावे, लहरावे बाबा तेरी मोरछड़ी लहरावे रे...., खाटू के बाबा श्याम, तू नीले चढ़कर आजा...., कुछ तो खास है सरकार तेरी सरकारी में.... आ गया खाटू वाला, वो आ गया नीले वाला, लुटा दिया भंडार खाटू वाले ने, कर दिया मालामाल बेंगलूरु वालो ने...’ गाए तो पुरुष व महिला श्रद्धालुओं ने नाचकर व झूमकर व समिति के सदस्यों ने इत्र व फूल की बरसात कर बाबा के दरबार में हाजरी लगाई।

देर रात तक पैलेस ग्राउंड पर बाबा का गुणगान होता रहा और बाबा सावन के झूले में झूलते रहे। इस मौके पर शहर के पुलिस कमिश्नर सीमांत कुमार सिंह,

भाजपा राजस्थान से राज्यसभा सांसद सतीश पुनिया सहित अनेक गणमान्य लोगों ने बाबा के दरबार के दर्शन किए तथा आशीर्वाद पाया। संस्था की ओर से सभी अतिथियों का सम्मान किया गया।

विभिन्न सभा-संस्थाओं का मिला सहयोग

इस महोत्सव में शहर की विभिन्न सहयोगी सामाजिक व धार्मिक संस्थाओं के पदाधिकारियों व सदस्यों ने कार्यक्रम में शामिल होकर भक्ति का आनन्द लिया। संस्था के सुरेन्द्र गिदड़ा ने सभी श्याम भक्तों का स्वागत किया तथा सहयोग के लिए धन्यवाद भी दिया। मंच का संचालन विमलेश जोशी ने किया। इस महोत्सव को सफल बनाने में सुभाष कांसरिया, महावीर भोपाल, केदारनाथ मिश्र, प्रहलाद गर्ग, सचिन धानुका सहित श्याम कृपा परिवार के सदस्यों का सहयोग मिला।



मरुधरा संघ के दीपावली स्नेह मिलन की तैयारियां शुरू

दक्षिण भारत राष्ट्रमत
dakshinbharat.com

बेंगलूरु। शहर के मरुधरा जैन संघ द्वारा आगामी 15 नवंबर को आयोजित होने वाले 33वें दीपावली स्नेह मिलन की तैयारियां हेतु दुमकुर रोड स्थित पार्श्व लब्धि धाम में कमेटी के पदाधिकारियों व सदस्यों की बैठक हुई जिसमें

विभिन्न व्यवस्थाओं को अंतिम रूप दिया गया।

संघ के अध्यक्ष जवरीलाल लूनावत, उपाध्यक्ष कांतिलाल गुलेच्छा, कोषाध्यक्ष महावीर संवेती, पूर्व अध्यक्ष झंझरमल पारख, पूर्व कोषाध्यक्ष केवलचंद सालेचा, पूर्व सलाहकार केवलचंद मोदी व उत्तमचंद बागमार आदि ने विभिन्न विषयों पर चर्चा की। जवरीलाल लूनावत ने इस बैठक में

मुख्य लाभार्थी परिवार कुंदनमल खुशाल बाफणा को धन्यवाद दिया। उन्होंने बताया कि इस बार वार्षिक साधारण सभा में मुख्य कमेटी की भांति ही नवयुवक मंडल व महिला मंडल के सदस्यों का घयन किया जाएगा।

उन्होंने कहा कि जैन तीर्थ पर होने वाले स्नेह मिलन में पहली बार भजन व भक्ति का कार्यक्रम रखा गया है।

जीवन की पवित्र साधना है समभाव : साध्वीश्री मंगलज्योति

दक्षिण भारत राष्ट्रमत
dakshinbharat.com

बेंगलूरु। शहर के वर्द्धमान श्रैतांबर स्थानकवासी जैन श्रावक संघ शांतिनगर के तत्वावधान में चातुर्मासार्थ विराजित साध्वीश्री मंगलज्योतिजी ने सोमवार को अपने प्रवचन में कहा कि समभाव जीवन की पवित्र साधना है। समभाव से ही जीवन में मैत्री, करुणा, दया, प्रेम भाव और स्नेह, सौहार्द का

वातावरण बनता है। समभाव से ही सद्गति और शुभ कर्मों का उपाजन हो सकता है। प्रभु की शरण ही हमें लेनी चाहिए जिससे हम भी अपने जीवन में उनके महान गुणों को अपने जीवन में आत्मसात कर अपने जीवन को भी धन्य और उनके प्रभु के जैसा दिव्य, उज्ज्वल बना सकें।

उन्होंने कहा कि साधक को लाभ-अलाभ, सुख-दुःख, जीवन-मरण, मान-अपमान, निन्दा-प्रशंसा, यश-अपयश आदि प्रत्येक अनूकूल-प्रतिकूल

परिस्थिति में अपने जीवन में साधक को समभाव का गुण अपनाना चाहिए।

साध्वी ऋतु प्रज्ञाजी ने आचारांग सूत्र के माध्यम से कहा कि व्यक्ति हर समय प्रसन्नचित्त, शुभ भावों में रहकर अपने जीवन को सुखमय बना सकता है। परिग्रह जीवन की संध्या में हमारे साथ नहीं चलता है, लेकिन उससे लगने वाले पाप की गांठ जरूर हमारे साथ में चलती है। मन से हमेशा शुभ भावों का चिंतन करते रहना चाहिए।

डिजिटल रूप में भी पढ़ें दक्षिण भारत हिन्दी दैनिक

www.dakshinbharat.com

‘शब्द’ का वार्षिकोत्सव होगा आगामी 10 जनवरी को

दक्षिण भारत राष्ट्रमत
dakshinbharat.com

बेंगलूरु। प्रसिद्ध साहित्यिक संस्था ‘शब्द’ की रविवार को आयोजित मासिक रचनागोष्ठी में काव्यपाठ के अलावा भविष्य की सर्जनात्मक गतिविधियों पर विचार किया गया। रचनागोष्ठी में नाटककार एवं लेखी श्रीराम कॉलेज, दिल्ली की अवकाश प्राप्त प्रोफेसर डॉ माधुरी सुबोध मुख्य अतिथि थीं और चेन्नई की कवयित्री एवं अनुवादक डॉ यमुना कृष्णराज विशिष्ट अतिथि थीं। अध्यक्षता की डॉ मंजु गुप्ता ‘लता’ ने एवं संचालन किया गीता चौबे गूँज ने। वरिष्ठ कवयित्री डॉ रचना उनियाल की सुमधुर सरस्वती वंदना से शुरू हुई कवि



गोष्ठी में डॉ सुधा दीक्षित, डॉ शिवनंदन सिन्हा, नमिता सिन्हा, उषा गुप्ता, श्रीप्रकाश यादव, राजेन्द्र गुलेच्छा, रंजिताश्री, कृष्ण कुमार पारीक, राही राज तथा प्रीति राज की काव्य-प्रस्तुतियां श्रोताओं द्वारा खूब सराही गईं। नवोदित कवयित्री तुषि झा के मुक्तकों एवं ‘शब्द’ के कार्यक्रम

संयोजक श्रीकांत शर्मा के देसी गीतों का भी श्रोताओं ने जमकर लुफ्त उठाया। डॉ माधुरी सुबोध के काव्य विम्व और गीता चौबे गूँज के काव्य भाव नए आस्वाद के थे। तमिलभाषी डॉ यमुना कृष्णराज की कविताओं में विचार और संवेदना का संतुलन प्रभावकारी था। युवा गीतकार लोकेश मिश्र

और वरिष्ठ कवयित्री रचना उनियाल एवं मंजु गुप्ता ‘लता’ के मनभावन गीत चित्ताकर्षक थे।

रचनागोष्ठी के आरंभ में ‘शब्द’ के अध्यक्ष श्रीनारायण समीर ने स्वागत उद्घोष में कहा कि कविता भाषा में रची जाती है और भाषा अभिव्यक्ति का सिर्फ माध्यम नहीं, हमारी चेतना के

इतर अनुभव भी होती है। कविता में कवि या उसका विचार अथवा रचना-कौशल तो महत्वपूर्ण होता है। किन्तु कविता में किसी घटना को देखने की कवि-दृष्टि एवं उसे अनुभूत करने की संवेदना सर्वापरि होती है। इस लिहाज से ‘शब्द’ की मासिक रचनागोष्ठी रचना प्रयोगशाला है। उन्होंने बताया कि इस वर्ष, 2026 का वार्षिकोत्सव-सह-पुरस्कार अर्पण समारोह विश्व हिन्दी दिवस के अवसर पर आगामी 10 जनवरी, 2027 को आयोजित होगा। उन्होंने ‘शब्द’ की कतिपय भावी योजनाओं की चर्चा करते हुए कहा कि ‘शब्द’ की गतिविधियों पर देशभर के रचनाकारों की नजर रहती है। कार्यक्रम लोकेश मिश्र के धन्यवाद ज्ञापन के साथ सम्पन्न हुआ।



महापुरुषों के चरित्र व संस्कारों को समझने से ही कल्याण संभव : संतश्री ज्ञानमुनि

बेंगलूरु/दक्षिण भारत । शहर के हीराबाग जैन स्थानक में ज्ञानमुनिजी ने सोमवार को अपने प्रवचन में कहा कि सहज कल्याण का मतलब बिना कष्ट के कल्याण होना है। संत अपने जीवन में कभी भी भोजन स्वाद से नहीं करते, जो भी मिलता है वही ग्रहण करते हैं। रसनेन्द्रिय को वश में करना बड़ा मुश्किल है। सच्चा साधु कभी झूठ नहीं बोलता।

संत कम बोलते हैं, कम खाते हैं गम खाते हैं और हमेशा सत्य के मार्ग पर चलते हैं। आजकल के युग में संस्कारों में कमी आई है, इसलिए जो भी अच्छा कार्य करो

तो सीमित मात्रा में करो। महापुरुषों के जीवन चरित्र को समझना, उनके संस्कारों को समझना ही कल्याण का एकमात्र उद्देश्य होता है। झंझले लोकेशमुनिजी ने कहा कि भगवान महावीर का सिद्धांत ही सम्यक ज्ञान है। जहाँ पर आपका कोई नहीं होता, वहाँ आपका सम्यक ज्ञान ही आपको रास्ता दिखाता है। बिना ज्ञान के कोई भी व्यक्ति अपने आपको सही रास्ता नहीं दिखा पाता है। धर्म से जुड़ने के लिए सम्यक ज्ञान, दर्शन और चरित्र का ज्ञान होना आवश्यक है। दीक्षा लेने के लिए पुनवाना नहीं बल्कि सम्यक दर्शन का ज्ञान होना जरूरी है।



‘अहो जिनशासनम’ में जैन दर्शन व मूल्यों की गहनता पर प्रकाश डाला जीतो साउथ चैप्टर ने आयोजित किया कार्यक्रम

बेंगलूरु/दक्षिण भारत। जैन इन्टरनेशनल ट्रेड आर्गेनाइजेशन(जीतो) साउथ चैप्टर द्वारा रविवार को टाउन हॉल में ‘अहो जिनशासनम’ नामक एक आध्यात्मिक कार्यक्रम का आयोजन किया गया जिसमें 800 से ज्यादा सदस्यों ने भाग लिया। चैप्टर के चेयरमैन रंजीत सोलंकी ने स्वागत किया। महावीर भंसाली ने जीतो सदस्यता तथा कार्यक्रम संयोजक महावीर दांतेवाड़िया ने कार्यक्रम की जानकारी दी। इस मौके पर मुख्य वक्ता के रूप में उपस्थित शांतिलाल गुलेच्छा ने जीवन को स्पर्श करने वाली कथाओं के माध्यम से जिनशासन के मूल्यों और जैन दर्शन की गहनता पर प्रकाश डाला। उन्होंने जैन धर्म के गौरवशाली इतिहास और किंवदंतियों का वर्णन करते हुए अनेक ऐतिहासिक व धार्मिक पाठों का परिचय दिया।

उन्होंने कहा कि इतिहास के सबसे कठिन समय में भी समाज के समर्थन और विकास में जैन समाज के महापुरुषों के योगदान और विरासत को आज भी याद किया जाता है। शास्त्रों और वास्तविक जीवन के उदाहरणों के माध्यम से उन्होंने भौतिक सफलता और आध्यात्मिक कल्याण के बीच संतुलन पर बात की। साथ ही उन्होंने जैन मूल्यों को आगे बढ़ाने में युवाओं और महिला उद्यमियों की भूमिका पर प्रकाश डाला। झंझड़स अवसर पर जीतो के पदाधिकारियों द्वारा शांतिलाल गुलेच्छा का सम्मान किया गया। जीतो अपेक्स व अन्य संबंधित संस्थाओं के अनेक पदाधिकारी भी उपस्थित थे। लेखी विंग चेयरपर्सन बबीता रायसोनी ने धन्यवाद दिया। जीतो साउथ के मुख्य सचिव नितिन लुनिया ने संचालन किया।